



KUNSILL LOKALI  
**IS-SIĠĠIEWI**  
*Città Ferdinand*

## MINUTI

### Laqgħa urgenti tal-Kunsill Lokali tas-Sigġiewi

### IS-SEBA' LEGISLATURA

**Laqgħa Numru 341**

**Il-Ħamis, 22 ta' Ġunju 2017**

Il-Kunsill Lokali tas-Sigġiewi ltaqa' b'urgenza fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-seba' ta' filghaxija.

#### **PREŻENTI:**

L-Avukat Karol Aquilina – Sindku  
Dr Alessia Psaila Zammit – Viċi Sindku  
Is-Sur Julian Borg – Kunsillier  
Is-Sin. Gillian Farrugia Pace – Kunsilliera  
Is-Sur Nicholas Cassar – Kunsillier  
Is-Sur Domenic Grech – Kunsillier  
Is-Sur Clayton Cutajar – Kunsillier

#### **ASSENTI B'APPOLOĠJA:**

#### **UFFIĊJAL PREŻENTI:**

Is-Sur Keith Galea – Segretarju Eżekuttiv

## Minuti

Is-Sindku Dr Karol Aquilina ppresjeda l-laqgħa.

### 341.1 Messaġġ mis-Sindku

#### 341.1.1 L-avukat Karol Aquilina habbar li peress li fl-elezzjonijiet każwali li saru l-Erbgħa 21 ta' Ġunju hu gie ddikjarat elett membru fil-kamra tar-rappreżentanti, qiegħed għalhekk jirriżenja minn Sindku u minn Kunsillier tal-Kunsill Lokali tas-Sigġiewi.

Hu għaddha ittra ta' rizenja lis-segretarju liema ittra taqra hekk: "L-elezzjoni tiegħi bhala Membru tal-Kamra tar-Rappreżentanza ggib magħha t-tmiem ta' tlettax-il sena hidma tiegħi bhala Kunsillier u l-aħħar hames snin bhala Sindku ta' raħal twelidi: Is-Sigġiewi. Matul dawn is-snin kelli l-privileġġ li nkun ta' servizz għas-Sigġiewi u għas-Sigġiwin. Jiena kburi b'dan kollu u ser nibqa' ngorru miegħi b'għozza u bhala motivazzjoni għall-hidma għdida tiegħi fl-oghla istituzzjoni ta' pajjiżna.

Għaldaqstant qiegħed permezz ta' din l-ittra b'effett immedjat nirriżenja minn Sindku tas-Sigġiewi u minn Kunsillier fil-Kunsill Lokali tas-Sigġiewi. Ġentilment nitlobok tinforma lill-Kummissjoni Elettorali u lid-Dipartiment għall-Gvern Lokali b'din ir-rizenja tiegħi.

Nawgura lilek u lil sħabi l-kunsilliera aktar hidma b'risq is-Sigġiewi u s-Sigġiwin."

Is-Segretarju ittimbra u ffirma l-ittra tar-rizenja.

### 341.2 Hatra ta' Sindku u Viċi-Sindku.

#### 341.2.1 Kif titlob il-liġi il-Viċi Sindku Dr Alessia Psaila Zammit giet dikjarata Sindku. Hi aċċettat il-kariga u ffirmat l-ittra tal-aċċettazzjoni. Il-Kunsillier Julian Borg gie dikjarat Viċi Sindku, hu aċċetta l-kariga u ffirma l-ittra ta' aċċettazzjoni.

Fl-ewwel messaġġ tagħha, Dr Psaila Zammit qalet li tilqa' b'responsabbilità r-rwol il-għdid tagħha u thares 'l quddiem biex tkompli tibni fuq s-suċċess tal-Kunsill Lokali tas-Sigġiewi. Hi qalet ukoll li temmen f'politika lokali li tkun viċin in-nies filwaqt li tenniet li l-interessi tas-Sigġiewi u s-Sigġiwin se jkunu fiċ-ċentru tal-hidma tagħha. Alessia Psaila Zammit rringrazzjat lis-Sindku preċedenti tas-Sigġiewi Karol Aquilina tal-mod professjonali li bih dejjem mexxa il-Kunsill Lokali tas-Sigġiewi.

Konfermati, illum 12 ta' Lulju 2017.

Dr Alessia Psaila Zammit  
Sindku

Keith Galea  
Segretarju Eżekuttiv